



من بارود کی بارش کر دی۔ درحقیقت امریکہ و اتحادی صیہونی طاقتیں عراق کو اپنی قوت اور اسرائیل کے لئے خطرہ بننے کی نثر ایشیے کے لئے ایک عرصہ سے بے چین تھیں اور ان طاقتوں نے موقع کو فہمت جان کر سوچی سمجھی سازش اور منصوبہ کے تحت خلیج کے بحران کو پیدا کیا اور ان طاقتوں کے آئندہ کار عرب حکمرانوں نے اپنی بادشاہتوں کے تحفظ کے لئے اپنی سرزمین کو غیر ملکی فوجوں کے حوالہ کر دیا۔ جہاں سے امریکہ اور اتحادی فوجوں کی طرف سے فضائی حملوں کے ذریعے عراق کے بے گناہ مسلمانوں پر آتش دہن کی بارش کا سلسلہ جاری ہے جبکہ حال ہی میں فرانس کے وزیر دفاع اور اٹلی کی بحریہ کے سربراہ نے اپنی حکومتوں کی خلیج کے بارے میں پالیسی سے اختلاف کرتے ہوئے امریکہ کی دھتیا نہ جارحیت کے خلاف اجتماعاً اپنے عہدوں سے استعفیائے دیا ہے لیکن اس کے باوجود عالمی امن و انصاف کے علمبردار تمام نام نہاد بین الاقوامی اداروں نے مسلسل معنی خیز خاموشی اختیار کر رکھی ہے۔

اب جبکہ جنگ کو ایک ماہ سے زائد عرصہ گزر چکا ہے امریکہ اور اس کے حواریوں کا یہ خواب کہ وہ عراق کو چند گھنٹوں میں اپنی عسکری برتری، فنی ہمارت اور جدید ہتھیاروں کے ذریعے بیوزخاک کر دیں گے، بظہر بظہر کر رہ گیا۔ یہاں تک کہ خود امریکی وزیر دفاع کو اپنے ابتدائی دعوؤں کے برعکس یہ اعتراف کرنا پڑا ہے کہ عراق کی فوجی طاقت کو مکمل طور پر تباہ نہیں کیا جاسکا اور اب یہ جنگ کئی ہفتوں سے بھی زیادہ طویل ہو سکتی ہے۔

خلیج میں امریکہ اور اس کے اتحادیوں کی بلا جواز مداخلت اور عراق کے خلاف فوجی کارروائی سے امریکہ کے زلزلہ خوار حکمرانوں کے علاوہ پورے عالم اسلام کے مسلمان شدید درد و کرب محسوس کر رہے ہیں۔ ماضی میں پاکستان کی خارجہ پالیسی جس حد تک امریکہ کے زیر اثر رہی ہے، یہ کوئی ڈھکی چھپی بات نہیں ہے۔ لیکن موجودہ منتخب حکومت جو اسلام کے نام پر دوٹو حاصل کر کے اقتدار پر متمکن ہوئی ہے، اس سے بظاہر یہ توقع قائم کی جاسکتی تھی کہ وہ خلیج کے بحران کے نازک مرحلہ پر امت مسلمہ کے وسیع تر مفاد اور عوامی اُمنگوں کے مطابق خارجہ پالیسی تشکیل دینے میں کامیاب ہوگی لیکن افسوس کہ حکومت امریکہ کی دباؤ کے زیر اثر سعودی عرب میں فوجی دستے روانہ کر کے اور عراق کے خلاف بیانی بازی سے اپنی غیر جانبدار حیثیت برقرار نہیں رکھ سکی۔ جس کے نتیجہ میں عوامی سطح پر شدید رد عمل سامنے آیا ہے۔ ملک میں صدر صدام حسین کی حمایت میں ہونے والے مظاہرے دراصل موجودہ حکومت پر عدم اعتماد کا دجر رکھتے ہیں لیکن اس کے باوجود حکومت سرکاری میڈیا پر مسلسل اپنے نام نہاد "امسولی موقف" کا پروپیگنڈہ کر کے خود کو غیر جانبدار قرار دے رہی ہے۔ حالانکہ امریکہ کی طرف سے اپنے اتحادیوں کی جو فہرت جاری کی ہے، پاکستان کا نام اس میں ساتویں نمبر پر درج ہے۔ اور اب اس کے بعد بھی غیر جانبداری کا دعویٰ نہ صرف مضحکہ خیز بلکہ انتہائی شرمناک ہے۔ ہماری حکومت کو سوچنا چاہیے کہ امریکہ اور یہودی لابی جو عالم اسلام کی قوت اور معیشت کو تباہ کرنے کے سازشی منصوبہ پر

عمل پیرا ہے۔ کہیں پاکستان کا مؤقف ان کے اس مذموم منصوبہ کی تکمیل کے لئے تقویت کا باعث تو نہیں بن رہا ؟ اور کیا عراق کی مخالفت سے خلیج میں امریکہ کے غلبہ کی صورت پیدا نہیں ہوگی ؟ جس کے منطقی نتیجہ کے طور پر تمام وسائل امریکہ کے تصرف میں نہیں آجائیں گے ؟ اب یہ بات تاریخ کا جھٹہ بن چکی ہے کہ امریکہ پوری دنیا میں صہیونی مفادات کے تحفظ کے لئے تخریب کاری کی سرپرستی کرتا ہے۔ امریکہ نے عالم اسلام کو تمام تنظیمات و رہنماؤں کو سازش کے ذریعہ منظر عام سے ہٹایا ، صدر سادات ، شاہ فیصل ، سوئیڈن ، ذوالفقار علی بھٹو ، اور بو مدین و غیرہ کو ان کے اس جرم کی سزا دی گئی کہ وہ امریکہ کے غلام بے حرام بن کر اپنے کو تیار نہ ہوئے ، اور انہوں نے عالم اسلام کو متحد کرنے اور تیل سمیت دیگر وسائل کو بظہر ہتھیار استعمال کرنے کا نہ صرف خواب دیکھا بلکہ اسکی تعمیری عمل کے لئے اپنی توانائیاں صرف کر کے منصوبہ بندی کی میرے نزدیک اب بھی حکومت کو دانش مندی کا مظاہرہ کرتے ہوئے ملک کے اہلکار و عوام کے جذبات اور احساسات کو پیش نظر رکھ کر اپنی خارجہ حکمت عملی پر نظر ثانی اور اس میں تبدیلی پیدا کرنی چاہیے۔ ورنہ ہو سکتا ہے کہ عوامی رائے عامہ کا یہ سیلاب حکومت کو بھی بہا کر لے جائے اور یہ بات امریکہ کو بھی جان لینا چاہیے کہ پورے عالم اسلام میں اس کے خلاف جو نفرت پیدا ہوئی ہے۔ اس کی حواری کٹھن تیل حکومتیں لٹے مٹے کے اس سیلاب کے سامنے کوئی بند نہیں باندھ سکتیں۔

یہ بات بھی اب کسی سے پوشیدہ نہیں ہے کہ امریکہ اندر سے کھوکھلا اور اقتصادی بچران کا شکار ہو چکا ہے اس وقت امریکہ ۱۸۰ بلین ڈالر کا مقروض ہے۔ رواں مالی سال میں ۳۰۰ ارب ڈالر کے خسارے کا بھٹ پیش کیا گیا جبکہ مختلف بین الاقوامی رپورٹوں کے مطابق امریکہ میں ۲۵ بک دیوالیہ ہو چکے ہیں۔ اس لئے اب خلیج میں امریکہ کو لڑنے کے بدعاشوں کی طرح پیسے کمانے کے چکر میں جنگ لڑ رہا ہے۔ لیکن امریکہ خلیج کی جنگ میں مسلمانوں کے خون سے جو ہولی کھیل رہا ہے اسے بہ نرسا اسکی قیمت ادا کرنا پڑے گی۔ پھر اس جنگ کے نتیجہ میں عالمی سطح پر جن تبدیلیوں کے آثار نمایاں ہونے لگے ہیں ان میں عرب ممالک میں بادشاہیوں کے خاتمہ کے علاوہ اگر خدا نخواستہ امریکہ اور اسکی اتحادی اپنے مقاصد میں کامیاب ہو گئے تو پھر آئینہ نیش ایران اور پاکستان ہو گا کیونکہ امریکی سامراج دنیا کے نقشے پر کسی بھی اسلامی ملک کو ایسی قوت بنا نہیں دیکھ سکتا۔ پھر اس بات کا بھی قوی امکان موجود ہے کہ اگر امریکہ نے فتح کا منہ دیکھ لیا تو پھر وہ اس نشہ میں پاکستان سمیت تمام اسلامی ممالک کو مجبور کر لگا کہ وہ اسرائیل کے نامور کو تسلیم کریں اور اگر اس موقع پر مسلمان حکمرانوں نے دانش مندی کا مظاہرہ نہ کیا تو پھر شاید ان کے لئے امریکہ کی مطالبہ کے سامنے سرخ کرنے اور اسرائیل کو تسلیم کرنے کے علاوہ کوئی چارہ باقی نہ ہوگا۔